



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09-11-2025

പ്രധാന വാർത്തകൾ

TIME : 12.50 PM

1. അംഗോളയിലെ ത്തിയ രാഷ്ട്രപതി ദ്രൗപദി മുർമു പ്രസിഡന്റ് ലോറെൻസോയുമായി ഇന്ന് ഉഭയകക്ഷി ചർച്ച നടത്തും.

President Draupadi Murmu, who has arrived in Angola, will hold bilateral talks with President Lorenzo today.

2. ഉത്തരാഖണ്ഡ് രൂപീകരണത്തിന്റെ രജതജൂബിലി ആഘോഷ പ്രദർശനം പ്രധാനമന്ത്രി നരേന്ദ്ര മോദി ഡെറാഡൂണിൽ ഉദ്ഘാടനം ചെയ്യും. നിരവധി വികസന പദ്ധതികൾക്ക് പ്രധാനമന്ത്രി തുടക്കം കുറിക്കും.

Prime Minister Narendra Modi inaugurates the Silver Jubilee Exhibition of the formation of Uttarakhand in Dehradun. The Prime Minister will launch several development projects.

3. യു എ ഇ സന്ദർശനം തുടരുന്ന മുഖ്യമന്ത്രി പിണറായി വിജയൻ ഇന്ന് അബുദാബിയിൽ 'മലയാളം ഫെസ്റ്റിവലിൽ' പങ്കെടുക്കും.

Chief Minister Pinarayi Vijayan, who is continuing his visit to the UAE, will participate in the 'Malayalam Festival' in Abu Dhabi today.

4. ബിഹാർ നിയമസഭയിലേക്കുള്ള അവസാന ഘട്ടത്തിലേക്കുള്ള പരസ്യ പ്രചാരണം ഇന്ന് അവസാനിക്കും. ചൊവ്വാഴ്ച വോട്ടെടുപ്പ്.

The last phase of assembly election campaign in Bihar will end today. Voting on Tuesday.

ചർച്ചകൾ നടത്തും. വ്യാപാരം, നിക്ഷേപം, സാങ്കേതികവിദ്യ, ഊർജ്ജം, കൃഷി, ആരോഗ്യം, തുടങ്ങിയ മേഖലകളിൽ ഉദയകക്ഷി സഹകരണം വർദ്ധിപ്പിക്കുന്നതും ചർച്ചയാകും. ഈ രണ്ട് ആഫ്രിക്കൻ രാജ്യങ്ങളിലേക്കുള്ള ഒരു ഇന്ത്യൻ രാഷ്ട്രത്തലവന്റെ ആദ്യ സന്ദർശനമാണിത്.

ന്യൂസ് ഡെസ്ക് ആകാശവാണി....

REV. VP - KARNATAKA

ഇന്ത്യയുടെ ആത്മീയ യാത്രയിലും പൈതൃകത്തിലും ജൈന തത്ത്വചിന്തയുടെ സംഭാവനകളെ അനുസ്മരിച്ച് ഉപരാഷ്ട്രപതി സി പി രാധാകൃഷ്ണൻ. കർണാടകയിലെ ഹാസൻ ജില്ലയിലെ ശ്രാവണബെലഗോളയിൽ ജൈന സന്യാസി ആചാര്യ ശാന്തി സാഗർ മഹാരാജിന്റെ അനുസ്മരണ ചടങ്ങിൽ സംസാരിക്കുകയായിരുന്നു അദ്ദേഹം. ലോകത്ത് ജൈനമതം നൽകുന്ന സമാധാനത്തിന്റെയും ഐക്യത്തിന്റെയും സന്ദേശം കൂടുതൽ അർത്ഥവത്താണെന്നും എന്നും അദ്ദേഹം പറഞ്ഞു. മൈസൂരു വിലെ ജെ.എസ്.എസ് അക്കാദമി ഓഫ് ഹയർ എഡ്യൂക്കേഷൻ ആൻഡ് റിസർച്ചിന്റെ പതിനാറാമത് ബിരുദദാന ചടങ്ങിലും ഉപരാഷ്ട്രപതി പങ്കെടുക്കും.

PM-DEHRADUN

ഉത്തരാഖണ്ഡ് രൂപീകരണത്തിന്റെ രജതജൂബിലി ആഘോഷ പരിപാടിയിൽ പങ്കെടുക്കാൻ പ്രധാനമന്ത്രി നരേന്ദ്ര മോദി ഡെറാഡൂണിലെത്തി. രജത ജൂബിലി സ്മരണാർത്ഥം പുറത്തിറക്കുന്ന തപാൽ സ്റ്റാമ്പ് അദ്ദേഹം പ്രകാശനം ചെയ്തു. രജതജൂബിലി ആഘോഷ പ്രദർശനവും പ്രധാനമന്ത്രി ഉദ്ഘാടനം ചെയ്തു. പരിപാടി പുരോഗമിക്കുകയാണ്. 8,000

കോടീയിലധികം രൂപയുടെ വിവിധ വികസന പദ്ധതികൾക്കും പ്രധാനമന്ത്രി അൽപസമയത്തിനകം തുടക്കം കുറിക്കും. സ്ഥാപക ദിനത്തോട് അനുബന്ധിച്ച് രാഷ്ട്രപതി ദ്രൗപദി മുർമുവും പ്രധാനമന്ത്രി നരേന്ദ്ര മോദിയും ഉത്തരാഖണ്ഡ് ജനതക്ക് ആശംസ അർപ്പിച്ചു.

NATIONAL LEGAL SERVICE DAY

ഇന്ന് ദേശീയ നിയമ സേവന ദിനം ദിനം. 1995 നവംബർ 9 ആം തീയതി ലീഗൽ സർവീസസ് അതോറിറ്റിസ് നിയമം നിലവിൽ വന്നതിന്റെ സ്മരണാ രത്നമാണ് ദിനാചരണം സംഘടിപ്പിക്കുന്നത്. നിയമ സേവനങ്ങൾ പ്രാപ്തമാക്കാൻ സാധിക്കാത്ത സാഹചര്യം ഉണ്ടാകാതിരിക്കുന്നതിനായാണ് നിയമം നടപ്പിലാക്കിയത്. നീതി, സമത്വം, നിയമ ശാക്തീകരണം എന്നിവ ഉയർത്തിപ്പിടിച്ചുകൊണ്ടും ദേശീയ നിയമ സേവന ദിനം ആചരിക്കേണ്ടതെന്ന്, കേന്ദ്ര ഗതാഗത മന്ത്രി നിതിൻ ഗഡ്കരി ആശംസാ സന്ദേശത്തിൽ പറഞ്ഞു.

JAISHANKAR- CAMBODIA

കംബോഡിയയുടെ 72-ആം സ്വാതന്ത്ര്യദിനത്തിൽ കംബോഡിയ സർക്കാരിനും ജനങ്ങൾക്കും വിദേശകാര്യ മന്ത്രി എസ്. ജയശങ്കർ ആശംസകൾ നേർന്നു. പരസ്പരം പങ്കിടുന്ന സാംസകാരിക ബന്ധങ്ങളിൽ അധിഷ്ഠിതമായി കംബോഡിയയുമായുള്ള വിശാലമായ സഹകരണത്തെ ഇന്ത്യ വിലമതിക്കുന്നതായി ശ്രീ ജയശങ്കർ പറഞ്ഞു.

IAF - 93rd ANNIVERSARY

ഇന്ത്യൻ വ്യോമസേനയുടെ 93-ാം വാർഷികഘോഷത്തോടനുബന്ധിച്ച്, കിഴക്കൻ എയർ കമാൻഡ് ഗുവാഹത്തിയിൽ ഇന്ന് ഉച്ചക്ക് സമ്പൂർണ്ണ വ്യോമാഭ്യാസ പ്രകടനം സംഘടിപ്പിക്കുന്നു. ബ്രഹ്മപുത്ര നദിക്ക് മുകളിലുള്ള ലോഹിത് ഘട്ടിൽ 25-ലധികം വിഭാഗങ്ങളിലായി റാഫേൽ, സുഖോയ്-30 ഉൾപ്പെടെ 75-ലധികം വിമാനങ്ങളും ഹെലികോപ്റ്ററുകളും പ്രദർശനത്തിൽ പങ്കെടുക്കും. ഗുവാഹത്തി, തേസ്റ്റൂർ, ജോർഹട്ട്, ചബുവ, ഹസിമാര, ബാഗ്ഡോഗ്ര, പനാഗഡ് എന്നീ ഏഴ് വ്യോമതാവളങ്ങളിൽ നിന്നാണ് ഈ യാനങ്ങൾ എത്തുക.

VANDE MATARAM

ദേശീയ ഗീതമായ വന്ദേ മാതരത്തിന്റെ 150 വാർഷികത്തോട് അനുബന്ധിച്ചുള്ള ആഘോഷ പരിപാടികൾ രാജ്യമെമ്പാടും പുരോഗമിക്കുന്നു. 1905 ൽ ബംഗാൾ വിഭജന കാലത്താണ് വന്ദേമാതരം രചിക്കപ്പെട്ടത്. സ്വാതന്ത്ര്യ സമരത്തിൽ ജനങ്ങളെ ഏകീകരിക്കുന്നതിലും രാഷ്ട്രബോധം വളർത്തുന്നതിലും വന്ദേ മാതരം വഹിച്ച പങ്ക് ഏറെ നിർണായകമായിരുന്നു.

GST - FOOTWEAR

പുത്തൻ തലമുറ ജിഎസ്ടി പരിഷ്കാരങ്ങൾ വന്ദിക്കാൻ, പാദരക്ഷകൾ എന്നിവയുടെയുള്ള വ്യവസായങ്ങൾക്ക് ഗുണകരമായതായി കേന്ദ്രസർക്കാർ. തുകലിന് ചുമത്തിയിരുന്ന നികുതി 5 ശതമാനമായി കുറച്ചിട്ടുണ്ട്. ഇത് വ്യവസായികൾക്കും ഉപഭോക്താക്കൾക്കും ഏറെ പ്രയോജനം ചെയ്യുന്നതായാണ് വിലയിരുത്തൽ.

RIJIJU-HAJJ

അടുത്ത വർഷത്തെ ഹജ്ജ് തീർത്ഥാടനത്തിന് ഉഭയകക്ഷി കരാർ ഒപ്പു വെക്കാൻ കേന്ദ്ര മന്ത്രി കിരൺ റിജിജു സൗദിയിലെത്തി. ഹജ്ജ് തീർത്ഥാടനം സുഗമമാക്കാൻ ആവശ്യമായ ചർച്ചകളിൽ പങ്കെടുക്കുമെന്ന് അദ്ദേഹം സമൂഹ മാധ്യമത്തിൽ കുറിച്ചു. ഇന്ത്യൻ പ്രവാസികളുമായും കേന്ദ്രമന്ത്രി ചർച്ച നടത്തി.

CM-UAE VISIT

മുഖ്യമന്ത്രി പിണറായി വിജയന്റെ യു എ ഇ സന്ദർശനം തുടരുന്നു. അബുദാബി സിറ്റി ഗോൾഫ് ക്ലബ്ബിൽ നടക്കുന്ന 'മലയാളം ഫെസ്റ്റിവലിൽ' മുഖ്യമന്ത്രി ഇന്ന് പങ്കെടുക്കും. മന്ത്രി സജി ചെറിയാൻ, ചീഫ് സെക്രട്ടറി എ. ജയതിലക് എന്നിവരടങ്ങുന്ന ഉന്നതതല പ്രതിനിധി സംഘവും മുഖ്യമന്ത്രിക്കൊപ്പമുണ്ട്

K R NARAYANAN

ഇന്ന് മുൻ രാഷ്ട്രപതി കെ ആർ നാരായണന്റെ ഇരുപതാം ചരമവാർഷിക ദിനം. ഉഴവൂർ പൂവത്തിങ്കലിൽ അദ്ദേഹത്തിന്റെ കുടുംബവീട്ടിൽ പ്രത്യേക പരിപാടി സംഘടിപ്പിച്ചു. നിയമസഭാ സമുച്ചയത്തിലെ കെ ആർ നാരായണൻ പ്രതിമയിൽ ഡെപ്യൂട്ടി സ്പീക്കർ ചിറ്റയം ഗോപകുമാർ പുഷ്പാർച്ചന നടത്തി.

PALAKKAD-SHASTHROLSAVAM

പാലക്കാട് ജില്ലയിലെ ആറ് വിദ്യാലയങ്ങളിലായി പുരോഗമിക്കുന്ന സംസ്ഥാന ശാസ്ത്രോത്സവത്തിൽ മുന്നേറ്റം

തുടർന്ന് മലപ്പുറം ജില്ല. കണ്ണൂരും കോഴിക്കോടുമാണ് രണ്ടും മൂന്നും സ്ഥാനങ്ങളിൽ. കാഴ്ചക്കാരിൽ കൗതുകമുണർത്തുന്ന നിരവധി സാങ്കേതിക വിദ്യകളാണ് വിദ്യാർത്ഥികൾ മത്സരത്തിന് എത്തിച്ചിരിക്കുന്നത്.

BIHAR - ELECTION (INTRO)

ബിഹാർ നിയമസഭാ തെരഞ്ഞെടുപ്പിന്റെ രണ്ടാമത്തെയും അവസാനത്തെയും ഘട്ടത്തിലേക്കുള്ള പരസ്യ പ്രചാരണം ഇന്ന് വൈകുന്നേരം അവസാനിക്കും. 20 ജില്ലകളിലെ 122 നിയമസഭാ മണ്ഡലങ്ങളിൽ ചൊവ്വാഴ്ചയാണ് വോട്ടെടുപ്പ്.

വിശദാംശങ്ങളിലേക്ക്...

(വോയിസ്)

3.7 കോടിയിലധികം വോട്ടർമാരാണ് ചൊവ്വാഴ്ച സമ്മതിദാനാവകാശം നിർണ്ണയിക്കുന്നത്. 136 സ്ത്രീകൾ ഉൾപ്പെടെ 1,302 സ്ഥാനാർത്ഥികളാണ് മൽസരരംഗത്തുള്ളത് പ്രചാരണത്തിന്റെ അവസാന ദിവസമായ ഇന്ന് എല്ലാ മുന്നണികളുടെയും മുതിർന്ന നേതാക്കൾ ബിഹാറിലുടനീളം സജീവമാണ്. മുതിർന്ന ബിജെപി നേതാക്കളും കേന്ദ്ര മന്ത്രിമാരുമായ അമിത് ഷായും രാജ്നാഥ് സിംഗും രണ്ട് പൊതുരാലികളിൽ വീതം സംസാരിക്കും. ജെഡിയു പ്രസിഡന്റും മുഖ്യമന്ത്രിയുമായ നിതീഷ് കുമാർ മൂന്നിടത്തെ യോഗങ്ങളിലാണ് പങ്കെടുക്കുക. ഉത്തർപ്രദേശ് മുഖ്യമന്ത്രിയും മുതിർന്ന ബിജെപി നേതാവുമായ യോഗി ആദിത്യനാഥും ഇന്ന് വിവിധ മണ്ഡലങ്ങളിലെത്തും. മഹാഗഡ്ബന്ധനിൽ നിന്ന് മുതിർന്ന കോൺഗ്രസ് നേതാവ് രാഹുൽ ഗാന്ധി രണ്ട് കേന്ദ്രങ്ങളിലും ആർജെഡി നേതാവ് തേജസ്വി പ്രസാദ് യാദവ് 11 പൊതുയോഗങ്ങളിലും പ്രസംഗിക്കും. ജൻ സുരാജ് പാർട്ടി സ്ഥാപകൻ പ്രശാന്ത് കിഷോർ, ബിഎസ്സി, എഐഎംഐഎഐ

എന്നീ കക്ഷികളും പൊതുയോഗങ്ങളും റോഡ് ഷോകളും സംഘടിപ്പിച്ചിട്ടുണ്ട്.

ന്യൂസ് ഡെസ്ക് ആകാശവാണി..

GOA - FIDE CHESS

ഗോവയിൽ ഇന്നലെ നടന്ന ഫിഡെ 2025 ചെസ്സ് ലോകകപ്പ് മത്സരത്തിൽ ഗ്രാൻഡ്മാസ്റ്റർ ആർ പ്രഗാനന്ദ അർമേനിയയുടെ ഗ്രാൻഡ്മാസ്റ്റർ റോബർട്ട് ഹോവാനിഷ്യനെ പരാജയപ്പെടുത്തി. ഇതോടെ വിശ്വനാഥൻ ആനന്ദ് കപ്പിനായി മത്സരിക്കുന്ന ഫിഡെ ലോകകപ്പ് 2025-ന്റെ നാലാം റൗണ്ടിൽ നാല് ഇന്ത്യക്കാർ സ്ഥാനം നേടി.

KERALA RAIN

കേരളത്തിൽ ഇന്ന് മുതൽ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. തിരുവനന്തപുരം, കൊല്ലം, പത്തനംതിട്ട, ആലപ്പുഴ ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചു.

FUNG WONG TYPHOON

ഫങ്-വോങ്ങ് ചുഴലിക്കാറ്റ് ശക്തി പ്രാപിച്ച സാഹചര്യത്തിൽ ഫിലിപ്പീൻസിന്റെ കിഴക്കൻ, വടക്കൻ മേഖലകളിൽ നിന്ന് ഒരു ലക്ഷത്തിലധികം താമസക്കാരെ ഒഴിപ്പിച്ചു, മണിക്കൂറിൽ 230 കിലോമീറ്റർ വരെ വേഗതയിലുള്ള കാറ്റിനും ശക്തമായ മഴക്കും സാധ്യതയുണ്ടെന്നാണ് മുന്നറിയിപ്പ്. 300 ലധികം ആഭ്യന്തര, അന്തർദേശീയ വിമാന സർവീസുകൾ റദ്ദാക്കി. ഒരാഴ്ച മുമ്പ്

ആഞ്ഞടിച്ച കൽമേഗി എന്ന കൊടുങ്കാറ്റിൽ ഫിലിപ്പീൻസിൽ 204 പേരാണ് മരിച്ചത്.

PAK STRIKE AFGHANISTAN

അഫ്ഗാനിസ്ഥാനിലെ കാബൂൾ പ്രവിശ്യയിൽ പാകിസ്ഥാൻ സൈന്യം നടത്തിയ ആക്രമണത്തിൽ സ്ത്രീകളും കുട്ടികളും ഉൾപ്പെടെ കുറഞ്ഞത് ആറ് സാധാരണക്കാർ കൊല്ലപ്പെട്ടു. അഞ്ച് പേർക്ക് പരിക്കേറ്റു. ഇസ്ലാംബുളിൽ അഫ്ഗാനിസ്ഥാനും പാകിസ്ഥാനും തമ്മിലുള്ള മൂന്നാം റൗണ്ട് സമാധാന ചർച്ചകൾ നടക്കുന്നതിനിടെയാണ് ആക്രമണം. പാകിസ്ഥാൻ വെടിനിർത്തൽ ലംഘിച്ചുവെന്ന് അഫ്ഗാനിസ്ഥാൻ ആരോപിച്ചു.

RUSSIA STRIKE- UKRAINE

ഉക്രൈനിലെ ആണവ നിലയങ്ങളുടെ സബ്സ്റ്റേഷനുകൾ ലക്ഷ്യമിട്ട് ഇന്നലെ രാത്രി റഷ്യ നടത്തിയ ആക്രമണത്തിൽ ഏഴ് പേർ കൊല്ലപ്പെട്ടു. റഷ്യ 450 ലധികം ഡ്രോണുകളും 45 മിസൈലുകളും വിക്ഷേപിച്ചതായി ഉക്രൈൻ ആരോപിച്ചു. റഷ്യയ്ക്കെതിരായ ഉക്രൈൻ ആക്രമണങ്ങൾക്ക് മറുപടിയായാണ് നൽകിയതെന്ന് റഷ്യ അറിയിച്ചു.

REV. US INDIA SEMICONDUCTOR

യുഎസിലെ ഇന്ത്യൻ അംബാസഡർ വിനയ് മോഹൻ ക്യാത്ര, Intel സി ഇ ഒ ലിപ് ബു ടാനുമായി അമേരിക്കയിൽ കൂടിക്കാഴ്ച നടത്തി. കേന്ദ്രസർക്കാരിന്റെ ഇന്ത്യ സെമിക്വണ്ടർ മിഷനുമായും ഇന്ത്യ എഐ മിഷനുമായും സംയോജിച്ച ഇന്ത്യയിൽ സെമിക്വണ്ടർ, എഐ പ്രവർത്തനങ്ങൾ

വികസിപ്പിക്കുന്നതിനുള്ള INTEL-ന്റെ പദ്ധതികളെക്കുറിച്ച്
ഇരുവരും ചർച്ച ചെയ്തു.

*

